

संस्कृतवार्ता:

दिनाङ्क : 06/01/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- छत्तीसगढस्य बीजापुर-जनपदे अद्य माओवादिभिः दुरापादिते आक्रमणे नवसुरक्षाकर्मिणः मृत्युमुपगताः।
- प्रधानमन्त्री नरेन्द्रमोदी उक्तवान् यत् भारतीय-रेलविभागः विकसित-भारतस्य लक्ष्यप्राप्तये महत्वपूर्ण-भूमिकां निर्वहति।
- चीनदेशे ह्यूमन-मेटान्यूमो-वायरस एच् एम्. पीवी. इत्येतस्य संक्रमणस्य सम्प्रसारण-व्याकुलतायाः मध्ये कर्णाटक-राज्ये द्वे प्रकरणे समागते अपरत्र प्रशासनं सततं निरीक्षणं कुर्वदस्ति।
- संयुक्तराज्यामेरिकादेशे षष्टि-बिलियनमितसङ्ख्यकाः जनाः अत्यधिकं हिमपातप्रभावम् अनुभवन्ति।
- उत्तर-पूर्वीय-भारते सततं चतुर्थदिवसेऽपि शीतलहर्याः स्थितिः प्रवर्धमाना वर्तते। येन हि नक्कलानि विमान-रेल-यानानि प्रभावितानि।

प्रधानमन्त्री-रेलपरियोजनाः

प्रधानमन्त्री नरेन्द्रमोदी अद्य दृश्य-श्रव्य-परान्तर्जालीय-प्रणाल्या विविधानां रेलसम्बद्धानां विकासात्मक-परियोजनानां शिलान्यासम् उद्घाटनं च विहितवान्। प्रधानमन्त्री सम्बद्धक्षेत्रे सम्पर्क-सौविध्यानि समेधितुं अभिनवस्य जम्मू-रेलवे-मण्डलस्योद्घाटनम् अकरोत्। असौ अकथयत् यत् जम्मू-रेलवे-मण्डलस्य निर्माणेन जम्मू-कश्मीरक्षेत्रं निकषा नक्कलानि क्षेत्राण्यपि लाभान्वितानि भविष्यन्ति। अग्रे च तत्रस्थानां जनानाम् अभ्यर्थनानि सम्पूरितानि भविष्यन्ति इति।

प्रधानमन्त्री अग्रे उक्तवान् यत् राष्ट्रं विकसितभारतस्य लक्ष्यप्राप्तये प्रयतते, तावत् एतस्मिन् क्रमे भारतीय-रेलविभागोऽपि महत्वपूर्ण-भूमिकां निर्वहति। असौ न्यगादीत् यत् विगतदशकानि भारतीयरेलविभागस्य प्रत्यक्षपरिवर्तनाय सन्ति। येन हि देशस्य प्रतिरूपं परिवर्तितम्।

अत्रावसरे केन्द्रीयरेलमन्त्री अश्विनी-वर्षावः अवदत् यत् जम्मू-रेलवे-सम्भागस्य निर्माणेन जम्मू-कश्मीर-प्रदेशे नक्कलानां सुविधानां विकासकार्याय साहाय्यं मेलिष्यति पर्यटन-सौविध्यं च संवर्धयिष्यति।

ओडिशायाः मुख्यमन्त्री मोहनचरण माझी जम्मूकश्मीरस्य मुख्यमन्त्री उमर अब्दुल्ला तेलङ्गानायाः मुख्यमन्त्री रेवन्तरेड्डी अन्ये च गणमान्यजनाः अत्रावसरे निजोद्बोधनं प्रदत्तवन्तः।

एच्. एम्. पी.ए इति सङ्क्रमणम्

चीनदेशे ह्यूमन-मेटान्यूमो-वायरस एच् एम्. पी. वी. इत्येतस्य सङ्क्रमणस्य सम्प्रसारण-व्याकुलतायाः मध्ये कर्णाटकराज्येऽपि अस्य सङ्क्रमणस्य द्वे प्रकरणे समागतौ। स्वास्थ्य-परिवार-कल्याण-मन्त्रालयानुसारि भारतीय-चिकित्सानुसन्धान-परिषदा अस्य एच्. एम्. पी.वी. इत्येतस्य सङ्क्रमणस्य द्वे प्रकरणे समङ्किते। ययोः एका मासत्रयस्य शिशुबालिका अष्टमासस्य एकः शिशुः च सङ्क्रमितौ जातौ। स्वास्थ्य-मन्त्रालयेन निगदितं यत् एच्. एम्. पी. वी. इति सङ्क्रमणं पूर्वमेव भारतं समेत्य समग्रे हि विश्वे प्रसृतम्। अनेकेषु देशेषु च जनेषु श्वसन-सम्बद्ध-रोगाणां प्रकरणानि सम्मुखं समागतानि। परिषदनुसारि देशे इन्फ्लूएन्जा-इति सदृशेषु रोगेषु काऽपि असामान्या वृद्धिः नैव दृष्टा इति। अत्रान्तरे विश्व-स्वास्थ्य-सङ्घटनम् चीनस्य स्थितिविषये यथासमयः नवीनां सूचनां प्रददाति।

छत्तीसगढ़ः

छत्तीसगढ़स्य बीजापुर-जनपदे अद्य माओवादिभिः सुरक्षाबलस्य एकं वाहनं नष्टीकृतम्, यस्मिन् वाहनचालकः अष्टसैनिकाः च दिवङ्गताः। इयं घटना बस्तर-सम्भागस्य कुटरू-आरक्षिस्थानकस्य अन्तर्गतस्य अम्बेली-नगरस्य समीपे जाता।

पञ्चायत से पार्लियामेन्ट इति

लोकसभाध्यक्षेण ओम्. बिरला इत्यनेन नवदिल्ल्याः संविधानसदनस्य केन्द्रीय कक्षे पञ्चायत-से-पार्लियामेन्ट इत्येतस्य कार्यक्रमस्य द्वितीयसंस्करणस्य उद्घाटनं कृतम् एतस्मिन् कार्यक्रमे विंशति-राज्यानां केन्द्रशासित-प्रदेशानाञ्च पञ्चायतीराज- संस्थाभ्यः चिताः प्रायशः पञ्चशतसंख्यकाः महिलाप्रतिनिधयः भागं गृह्णन्ति। अत्रावसरे ओम्बिरलाइत्यनेन कथितं यत् पञ्चायती-राज-संस्थाः ग्रामाणां विकासस्य दिशि कार्यं सम्पादयन्ति अपि च आत्मनिर्भर-भारतस्य स्वप्नं साकारयन्ति इति।

अत्रावधौ महिलाबालविकासमन्त्री अन्नपूर्णादेवी अस्य उत्थापितस्य पदक्षेपस्य प्रशंसां कुर्वती अभिव्यक्तवती यत् अनेन उपक्रमेण महिलाः इतोऽपि शक्ताः भविष्यन्ति। अनया समुदीरितं यत् प्रशासनस्य योजनानां कार्यक्रमाणां च लाभप्रदेषु पञ्चायतसम्बद्धेषु कार्यक्रमेषु महिलाः महतीं भूमिकां निर्वक्ष्यन्ति।

राष्ट्रपतिः-गुरुगोबिन्द सिंहः

बिहारराज्ये गुरु-गोबिन्द-सिंहस्य अष्टपञ्चाशदधिक-त्रिशततमे जयन्त्यवसरे पटना-साहिब-स्थले प्रकाश-पर्व-महता हर्षोल्लासेन आमाम्यते। मुख्यसामारोहः खालसा-पन्थस्य संस्थापकस्य जन्मस्थले तख्त-श्रीहरि-मन्दिर-साहिब इत्यत्र प्रचलति। पञ्जाबे सर्वाणि गुरूद्वारा इति धार्मिकस्थलानि सज्जितानि। राष्ट्रपतिः द्रौपदीमुर्मुः प्रधानमन्त्री नरेन्द्रमोदी च

अस्मिन् अवसरे जनेभ्यः शुभकामनाः प्रदत्तवन्तौ। राष्ट्रपतिः मुर्मुः सामाजिक-सञ्चारपटले एकस्मिन् सन्देशे लिखितवती यत् गुरुगोबिन्द-सिंहेन सर्वदा समानतायाः न्यायस्य च समर्थनं कृतम्। असौ कामनां कृतवती यत् गुरुगोबिन्दसिंहस्य शाश्वतशिक्षाः देशं धार्मिकतायाः, शान्तेः सद्भावस्य च मार्गे नयेयुः।

निर्मलासीतारामन्

केन्द्रीयवित्तमन्त्री निर्मलासीतारामन् इत्येषा अद्य नवदिल्ल्यां हितधारकाणां व्यापार-सङ्घानां च प्रतिनिधिभिः सह अर्थ-सङ्कल्पना-प्रपत्रस्य अष्टमस्य परामर्श-पूर्वकोपवेशनस्य अध्यक्षतां कृतवती। आगामिनः केन्द्रीय-अर्थसङ्कल्पनाप्रपत्रस्य सत्रस्य प्रस्तुतेः प्राक् उपवेशनमिदम् आयोजितम्। उपवेशने केन्द्रीयवित्तराज्यमन्त्रिणं पङ्कज-चौधरी इत्येनं समेत्य वित्तनिवेशसार्वजनिक-परिसम्पत्ति-प्रबन्धन-विभागस्य, आर्थिककार्यविभागस्य श्रममन्त्रालयस्य च सचिवाः तथा च मुख्यार्थिक-परामर्शदाता अपि भागं गृहीतवन्तः।

विदेशमन्त्री

विदेशमन्त्री डॉ. एस्. जयशङ्करः अमेरिकादेशस्य राष्ट्रिय-सुरक्षा-परामर्शदात्रा जेक् सुलिवन् इत्यनेन सह मेलनं कृतवान्। उपवेशनावधौ क्षेत्रीय-वैश्विक-सहकार्येषु द्विपक्षीय चर्चा जाता। एकस्मिन् सामाजिक-सन्देशपटले डॉ. जयशङ्करेण विलिखितं यत् असौ भारतामेरिका-सहभागितां सुदृढीकर्तुं जेक् सुलिवन् इत्येतस्य वैयक्तिक-योगदानस्य प्रशंसां करोति। राष्ट्रियसुरक्षापरामर्शदाता अजीत-डोभालः अद्य नवदिल्ल्याम् अमेरिकादेशस्य समकक्षेण जेक् सुलिवन् इत्यनेन सह मेलनं करिष्यति। उपवेशने द्विपक्षीय-विषयेषु व्यापकचर्चा भविष्यति।

ऋतुविभागः

उत्तर-पूर्वीय-भारते सततं चतुर्थदिवसेऽपि शीतलहर्याः स्थितिः प्रवर्धमाना वर्तते। तापमाने च अपचितिः समङ्किता। येन हि नैकानि विमान-रेल-यानानि प्रभावितानि। ऋतु-विज्ञान-विभागेन अनुमानितं यत् आगामिषु त्रिषु चतुर्षु दिवसेषु गाङ्गीयक्षेत्रेषु नीहारप्रभावः दरीदृश्यते।

संयुक्त राष्ट्र-हिमपातः

संयुक्तराज्यामेरिकादेशे षष्टि-बिलियनमितसङ्ख्याकाः जनाः अत्यधिकं हिमपातप्रभावम् अनुभवन्ति।

॥ इति वार्ताः॥